

Татарстан Республикасы Лениногорск муниципаль районы
муниципаль бюджет башлангыч белем учреждениесе
“Зэй-Каратай башлангыч гомуми белем мәктәбе”

Килешенде:
Уку-укуту һәм тәрбия эшләре буенча
директор урынбасары:
_____Вәлиева Г.Н.
“29”08.2025 г. __ 2025 ел
“ __ ” _____ 2025 ел

Раслыйм:
Мәктәп директоры:
_____Әхмәтова Л.Ш.
Боезык №34-ОД

ШАЯН СӘХНӘ

түгәрәге буенча эш программасы

Төзеде:
Башлангыч сыйныф укытучысы
Камалетдинова Р.К.

Педагогик киңәшмә
утырышында каралды
Беркетмә № ____
“ __ ” _____ 2025 ел

Эчтөлөк

I.	Аңлатма язуы.....	3-6 бит
II.	Педагогик оештыру комплексының шартлары.....	7 бит
III.	Программа эчтөлөгө.....	8 бит
IV.	Әдәбият исемлеге.....	9 бит
V.	Календарь-тематик план	10-11 бит
VI.	Кушымта.....	12-18 бит

Аңлатма язуы

Мәктәптә тәрбия һәм белем бирү эшчәнлегендә бала яштыяшлар һәм өлкәннәр белән аралашырга, әйберләргә танып белергә өйрәнә. Балаларны берләштерүдә, зурлар белән аралашуға өйрәтүдә, сөйләм телен үстерүдә, жәмгыятьтә үзен-үзе тоту белеп, актив һәм сәләтле кеше булып үсүендә сәхнәләштерү эшчәнлегенә әһәмияте бик зур. Баланың бөтен тормышы уен. Уенда бала тирә-юнь турында, жәмгыятьнең законнары, кешеләрнең үзара аралашу матурлығы турында мәгълүмат алып кына калмый, ә бу дөньяда яшәргә, үзенә максатларын төзәргә өйрәнә. Ә бу баланың игътибарлы, яхшы хәтерле, дәрәс, матур, әйбәт сөйләшә белүен таләп итә. Сәхнәләштерү уеннарында катнашып, балалар образлар, төсләр, авазлар аша тирә-юнь белән танышалар, ә сораулар балаларны уйларга, анализларга, йомгаклау ясарга мәжбүр итә. Сәхнәләштерү эшчәнлеген алып барганда, һәр бала үзенә кичерешләрен, тойгыларын, теләкләрен, карашларын гадәти сөйләшкәндә генә түгел, ә чит тыңлаучылар алдында күрсәтә алырлык шартлар тудырырга яшәтән үк өйрәтергә кирәк. Еш кына без киң белемле, сәнгатьле сөйләшә белүчеләрне оялчан икәннән, чит кешеләр алдында югалып калуларын күзәтәбез. Бу проблемалар булмасын өчен, башлангыч сыйныфларда театр кую бик зур булышлык күрсәтә. Сәхнәләштерелгән уеннар балаларны шатландыралар. Спектакльләрдә катнашып, балалар тирә-юнь белән, төсләр, авазлар белән танышалар, ә уйланылып куелган сораулар балаларны анализларга, уйланырга, нәтижеләр ясарга өйрәтә. Сәнгатьле итеп сөйләргә өйрәнү барышында, сизелмичә баланың сүз байлыгы арта, бала чиста, дәрәс, аңлаешлы итеп сөйләргә өйрәнә. Сүзлек формалаша - яңа сүзләр белән баеыла.

Сәләтле укучылар өчен оештырылган сәнгать юнәлешендәге бу түгәрәктә укучылар сәхнә серләренә, тылсымлы театр дөньясының матурлығын ачарга өйрәнәләр. “Күңелле сәхнә” түгәрәге, исемненән үк күренгәнчә, театр, сәнгать, жыр-бию яратучы укучылар өчен оештырыла.

Актуальлеге. Стандартларның яңалыгы-белем һәм тәрбия алуда универсаль гамәлләрнең берсе коммуникатив гамәлләрнең камил формалашуы. Ягъни, баланың үз фикерен диалогта һәм монолог рәвешендә башкаларга дәлил итеп, әңгәмәдәшен кимсетмәлек итеп житкерә белүгә әзерләү. Бу таләп – түгәрәкнең актуальлеген раслаучы мөһим дәлил дә. Балаларны берләштерүдә, зурлар белән аралашуға өйрәтүдә, сөйләм телен үстерүдә, жәмгыятьтә үзен-үзе тоту белеп, актив һәм сәләтле кеше булып үсүендә сәхнәләштерү эшчәнлегенә әһәмияте бик зур.

Әдәбият ул – сүз сәнгате. Әмма дәрәсләр чикле. Өстәмә белем бирү, әдәбиятта яңа исемнәр, аларның ижаты белән танышу; туган якның әдәбият һәм журналистика әһелләрен, аларның ижатын киңрәк өйрәнү һәм укучыларның ижади сәләтләрен ачуны күздә тотып, дәрәстән тыш эшләргә “Күңелле сәхнә” түгәрәгендә алып барырга булдым.

Бу программа инновацион характердагы язуын билгели.

Практик әһәмияте. Бу программаны мәктәпләрдә эшләүче театр түгәрәге житәкчеләре һәм өстәмә белем бирү оешмаларында эшләүче педагоглар үзләренә хезмәтләрендә куллана ала.

Түгәрәк эшенә укучыларга белем бирүдә үзенә караган аерым таләпләре бар:

1. Укучыларның түгәрәккә ирекле рәвештә язылуы.
2. Түгәрәк үткәрү өчен метод һәм алымнарны сайлай белү.
3. Укучыларга индивидуаль якин килеп эш итү.
4. Түгәрәк эшләренә кызыклы һәм мавыктыргыч итеп оештырылуы.
5. Түгәрәкнең системалы рәвештә үткәрелүе.

Түгәрәк дәрәс һәм системалы оештырылганда гына укучыларга төпле белем һәм тәрбия бирелә. Дәрәс нинди белем һәм тәрбия бирсә, дәрәстән тыш эшләр дә шул әһәмияткә ия булып тора.

Программаның үзенчәлекле ягы: дәрестә үтелә торган язучыларның әсәрләрен сәхнәгә чыгару, аларга “жан кертү”.

Түгәрәкнең максаты. “Күңелле сәхнә” түгәрәге оештыруның төп максаты-сәләтле балаларны барлау, аларның ижади сәләтен үстерүгә шартлар тудыру, татар теле һәм әдәби уку буенча белем бирүнең сыйфатын күтәрү, укучыларда халкыбызның гореф-гадәтләре, йолалары, бәйрәмнәре, дине, татар халкының язучылары, шагыйрьләре, драматурглары, артистлары, гомумән, күренекле шәхесләрен өйрәнү аркылы туган телгә һәм халкыбызга мөхәббәт һәм ихтирам хисләре тәрбияләү.

Түгәрәкнең төп бурычлары. Әлеге максатка ирешү юлында татар укучыларына әдәби уку фәне буенча түгәрәк үткәрүнең төп бурычлары түбәндәгечә билгеләнә:

1. Укучының татар әдәби телен үзләштерүенә, текстны аңлап, сәнгатьле итеп, төрле темаларга иркен сөйләшүенә ирешү, тел һәм әдәбият буенча ижади сәләтен үстерү һәм ижат итәргә омтылыш тудыру.

2. Балаларны мәктәп программасында булмаган, туган ягыбызда яшәп ижат итүче язучы-шагыйрьләр һәм аларның ижат үрнәкләре белән таныштыру.

3. Шәһәрбез, районыбыз язучыларының ижатын өйрәнү аша шәһәр, район тарихы, аның күренекле кешеләре, традицияләре белән танышу.

4. Тормышларын әдәбият дөньясына, журналистикага, артистлыкка багышлаган укучыларны киләчәктә мөстәкыйль белем алуга, алган белемнәренә нигезләнеп, укуларын югары уку йортларында уңышлы дәвам итәрлек укучылар хәзерләү.

5. Түгәрәк шулай ук сәхнә серләренә төшенү, кулдан матур киёмнәр эзерләү һәм зәвыклы киенү, тамашачылар алдында үз-үзгәңне тотарга өйрәнү бурычларын да үз эченә ала.

Сәхнәләштерү эшчәнлегә

- аудиоязмалар тыңлау, курчак театры, мультфильмнар, театраль тамшалар карау һәм алар буенча әңгәмә оештыру;
- уен-драматизацияләр;
- сәнгатьле итеп сөйләү күнегүләре;
- этика буенча аерым күнегүләре үз эченә ала.

Түгәрәккә йөрүче укучылар яше. Программа 7-11 яшьлек балаларга исәпләнгән. Бу яшьтәге балалар бик кызыксынучан булалар. Ул яшьтәшләрен һәм өлкәннәрен, эти-әнисен күзәтә, аларның психологик сыйфатларын күрә. Шулай ук үз-үзен аңларга, теге яки бу очракта ни өчен үзен шулай хис итүен белергә тырыша. Аларда яңа төрле шатлыklar һәм шикләнүләр барлыкка килә. Хисләр даирәсе киңәя, ул акыл һәм эстетик өлкәләргә дә тарала. Бу яшьтәге балалар театр түгәрәгенә бик теләп һәм кызыксынып йөриләр. Аларның шушы кызыксынуларын тагы да арттырырга кирәк.

Түгәрәккә 1-4 нче сыйныф укучылары йөри. Анда 8 укучы исәпләнә.

Программаны үзләштерү срогы, күләме. “Күңелле сәхнә” түгәрәге программасы бер уку елына төзелгән. Укучылар белән шөгыльләр атнага бер тапкыр 1әр сәгать үткәрелә. Укыту планы буенча 35 сәгатькә исәпләнгән.

Шөгыль формалары һәм режимы. Программада һәр атнада бергәләп рольләр өйрәнүләр, төрле конкурслар, очрашулар, сәхнәдә чыгыш ясау каралган. Якташ һәм балалар язучыларының, күренекле каләм ияләренең әсәрләрен укып өйрәнү, аларга анализ ясау, сәхнәдә ижади жимешләрен күзәтү укучыларга бер-берсе белән якыннан аралашырга, туган

телебезнең матурлыгын тоярга киң мөмкинлекләр ача. Бәйләнешле сөйләм үстерү, сәнгатьлелек, культуралы сөйләм кебек проблемалы мәсьәләләр дә программада урын алган.

Программаны тормышка ашыруда көтелгән нәтижәләр:

- укучы үзен иркен тотарга өйрәнә, психологик яктан ачыла;
- үзенең мавыгуына туры килгән эш белән шөгыльләнә;
- түгәрәктәге башка укучылар, укытучы белән аралашу вакытында эчке дөньясында ачыла, аралашу әдәбенә өйрәнә;
- укучы фикерләргә, үз фикерен дәлилләргә өйрәнә;
- сөйләм телен камилләштерә ;
- эхлак һәм зәвык тәрбиясе ала;
- шәхес булып тәрбияләнә, үз урынын таба;
- татар теле һәм әдәбияты буенча белемен тирәнәйтә, кызыксыну уята.

Тикшерү алымнары: укучыларның шәхси үсеш диагностикасы һәм мониторинг үсеше, чыгыш ясау, бәйгеләр. Түгәрәктә сәхнә серләре белән танышкан укучы дәрестә әсәрләргә анализ ясаганда, үз көченә ышанып, язма эшләр вакытында тел-сурәтләү чараларыннан иркен файдаланып, ижади фикерләү сәләтенә бай булуын күрсәтә.

Укучылар белергә тиеш:

- театр һәм театр сәнгате тарихы турында;
- театр, тамаша залы һәм сәхнә турында;
- театрда үзенең тоту кагыйдәләре турында;
- актер осталыгының теоретик нигезләре турында;
- сәхнәдә хәрәкәт кагыйдәләре турында;
- текстның эчке мәгънәсен ачыклау.

Эшли, башкара белергә тиеш:

- театр сәнгатен башка сәнгать төрләреннән аера;
- сүз басымын дәрәҗә куя белергә;
- сулыш күнегүләрен;
- тавыш һәм дикция күнегүләрен;
- сөйләм ритмын;
- костюмнар һәм декорацияләр эзерләргә;
- грим салырга;
- әкиятләргә сәхнәләштерергә;
- спектакль куярга

Программа эшчәнлегенә нәтижә ясау формалары. Эти-әниләр, балалар бакчаларында, укучылар алдында чыгыш ясау. “Туган тел” фестивалендә, Тукай көннәрендә, “Сәхнә көзгесе” бәйгеләрендә катнашу.

Уку елы ахырында укучылар белергә тиеш:

1. Театр сәнгате, аның төп үзенчәлеген белү.
2. Милли театрыбыз, аның беренче карлыгачларын белү. (Язучы-драматурглары, артист-актерлары, режиссерлары).
3. Актерлык бурычы, образга керү һәм тоемлап сөйләү.
4. Режиссер күрсәтмәләрен аңлый, үти белү.
5. Мәдәниятне аңлай белүче, ижади талантлы, эхлак сыйфатларына ия кеше булу.
6. Театр сәнгатен башка сәнгать төрләреннән аеру.
7. Сәнгатьле сөйли, образга керү.
8. Ижади һәм мөстәкыйль эшли, үз киңәшләрен башкаларга да бирә алу

Педагогик оештыру комплексының шартлары

Ижади коллектив эшчәнлегә технологиясе әлегә программаны тормышка ашыруда иң кулае. Программа **укучыларның аңлылығын һәм ижади активлығын үстерү принцибына** нигезләнган. **Укытуны оештыру алымы** – ул төркем белән эшләү. **Ә укыту шөгылен оештыру формасы** – әңгәмә, бәйге, күзәтү, спектакль.

Педагогик контроль. Укучылар йөри башлаган беренче көннәрдә үк укучыларның тел байлығын, сәнгатьле сөйләмен күзәтү максатыннан **алдан тикшерү** үткәрелә. **Агымдагы тикшерү** исә нәни артистларның рольне үзләштерү дәрәжәсен күзәтү өчен кирәк. **Ә йомгаклау тикшерүе** - артистларның сәхнәдә чыгыш ясаулары. Ул түгәрәк эшчәнлегенә нәтижә ясау максатыннан үткәрелә.

Дидактик материаллар: китаплар, энциклопедияләр, видеоматериаллар.

Матди-техник һәм мәгълүмати тәэмин итү: магнитофон, компьютер, видеоязмалар. Бу уку елына планы балалар шагыйре Р.Корбанның “Керпе малае дуслар эзли”әсәрен күз алдында тотып эшләдем.

Методик материаллар. Программа буенча эш укучылар белән бергәләп оештырыла, укыту методларыннан уен, күрсәтмәле гамәли алымнар, ә стимуллаштыру, мактау кебек тәрбия алымнары да кулланыла.

Түгәрәкнең программасы “Мәктәпләрдә укучы татар балаларына ана теле һәм әдәбият укыту программалары”на (Казан, ”Мәгариф” нәшрияты, 2017нче ел) нигезләнеп, театр тарихы, әдәбият һәм сәнгать яңалыклары, газета-журнал материалларыннан файдаланып төзелде.

Программа эчтәлеге

I. Кереш (1 сәгать)

Кереш дәрес. Укучыларны туплау, түгәрәкнең эш планы белән таныштыру. Инструктаж үткөрү.

II. Казандагы театрлар (5 сәгать)

Театр тарихы турында белешмә. Г.Камал исемендәге Татар Дәүләт Академия театры, К. Тинчурин исемендәге Татар Дәүләт драма һәм комедия театры, Казан дәүләт яшь тамашачылар театры, Татар дәүләт “Әкият” курчак театры турында мәгълүмат бирү.

III. Без – яшь артистлар (7 сәгать)

Укучыларның сәнгатьле сөйләм күнекмәләрен үстерү. Сәхнә серләренә өйрәнү. Киенү-бизәнү осталыгы турында сөйләшү, кассетадан чыгышлар карау.

Балаларга ялгыз, парлы, күмәк бию элементларын өйрәтү. Бәйрәмнәрдә чыгыш ясау.

IV. Сәхнә уеннары (8 сәгать)

Татар халык ижаты белән танышуны дәвам итү. Татар халык ижатының үзенчәлекләрен билгеләү.

Татар халкының сәхнә уеннары, такмак, такмаза, тел шомарткычлар турында мәгълүмат бирү. Мәкаль, әйтемнәр һәм табышмаклар буенча ярышлар үткөрү, әкиятләр сәхнәләштерү. Сәхнә өчен куелган уеннарны өйрәнү, сәхнәдә кую.

Жырлы уеннар. Бәйрәмнәрдә, атналыкларда чыгыш ясау.

V. Туган ягым – яшел бишек. Экологик тема (6 сәгать)

Бүгенге көндә экологик проблема һәм аның әһәмияте. Табигатьне саклауга өлеш кертү: тирә-юньнең чисталыгын саклау, агачлар утырту, чишмәләрне чистарту, кошларга, жәнлекләргә карата мәрхәмәтле булырга кирәклеген төшендерү.

Экологик темага кичә үткөрү.

Р.Вәлиеваның “Кыңгырау чәчәк” эсәрен өйрәнү, чыгыш ясау.

VI. “Театр атналыгы” конкурсы (6 сәгать)

Театр, туган тел атналыгы оештыру (атналык программасы аерым төзелә). Атналыкта катнашу өчен Рафис Корбанның **“Керпе малае дуслар эзли”** эсәрен сәхнәләштерү.

Балалар өчен язылган жырлар тыңлау. Иң матур жырларны өйрәнү, сәхнәдә башкарырга (аерым, күмәк) эзерләнү. Жырга карата киёмнәр сайлау.

Кызлар-малайлар белән парлы вальс өйрәнүне дәвам итү.

VII. Йомгаклау (2 сәгать) Әти-әниләр, балалар бакчаларында, 4нче лицей, 6 һәм 8 нче мәктәпләрнең башлангыч сыйныфлары алдында чыгыш ясау. “Туган тел” фестивалендә, Тукай көннәрендә, “Сәхнә көзгесе” бәйгеләрендә катнашу.

Кулланылган әдәбият исемлеге:

1. Әхәт Гаффар: балалар өчен әкиятләр, хикәяләр, пьесалар. - Казан: Татарстан китап нәшрияты, 2016.
2. Балалар фольклоры. Казан:/ Татарстан Республикасы “Хәтер” нәшрияты, 2009.
3. Бәби: балалар өчен пьесалар/Илгиз Зәйниев. - Казан: Татарстан китап нәшрияты, 2018.
4. Вагыйзов С. Г. Кызыклы грамматика. Татар теленнән дидактик уеннар һәм мавыктыргыч күнегүләр. Тулыландырылган икенче басмасы. Казан. Тат.кит.нәшр., 1980.
5. Гөлбакча. Балалар бакчалары өчен хрестоматия. Төзүчеләре: Ф.Ю. Юсупов, З.Ф. Камалова, Р.А.Борһанова. Казан: Татарстан китап нәшрияты, 1990.
6. Исмәгыйлева С.Г. Татар теленнән класстан тыш эшләр. Казан: Татарстан китап нәшрияты, 1981.
7. Зиннурова Ф.М. Бала сөйләмендәге кимчелекләрне төзәтү. – Казан: Мәгариф, 2005.
8. Кабыргалы-камчылы: Татар халык уеннары. - Казан: Мәгариф, 2002.
9. Малай-шалайлар: балалар өчен шигырьләр/Роберт Миңнуллин. - Казан: Татарстан китап нәшрияты, 2019.
10. Мәктәп сәхнәсе өчен пьесалар [төз.Р.Сәлах]. – Казан: Татарстан китап нәшрияты, 2017.
11. Нәкый Исәнбәт. Балалар фольклоры һәм жырлы-сүзле йөз төрле уен. Казан: Татарстан китап нәшрияты, 1984.
12. Нуриев Г.Р. С. Сәнгатьле уку. Методик ярдәмлек. – Казан: Татарстан китап нәшрияты, 2000.
13. Рәүфә Уразман. Татар халкының йолалары һәм бәйрәмләр. Казан: Татарстан китап нәшрияты, 1992.
14. Рәшит Ягъфәров. Кәжә-мәкәжә. – Казан ”Мәгариф”, 1994.
15. Сүз эчендә хикмәт бар: мәкальләр, әйтемләр, канатлы сүзләр/ төз. Т.Р. Шакирова. - Казан: Татарстан китап нәшрияты, 2010.
16. Татар балалар әдәбиятыннан хрестоматия. Төзүчеләре: Л.И. Минһажева, И.Х. Мияссарова. - Казан: Татарстан Республикасы “Хәтер” нәшрияты (ТаРИХ), 2003.
17. Татар драматургиясе (1980 - 2000 еллар): Сайланма пьесалар. - Казан: “Хәтер” нәшрияты, 2003.
18. Татар халык мәкальләре: мәкальләр жыйнагы: 3 томда/ Нәкый Исәнбәт. - 2 нче басма. - Казан: Татарстан китап нәшрияты, 2010.
19. Татар балалар әдәбияты. Шигырьләр һәм пьесалар. Төзүчесе: С.Г. Сәмитова.-Казан: Татарстан Республикасы “Хәтер” нәшрияты (ТаРИХ), 2003.
19. Хафизова Р.С. Карурманда ниләр булмас: Әкиятләр, әкият-пьесалар. Кече һәм урта яшьтәге мәктәп балалары өчен. - Казан: Мәгариф, 1999.
20. Шәрифиллина Э.М. Жырлы бәйрәм. Мәктәпләрдә әдәби-музыкаль кичәләр үткөрү өчен кулланма. – Казан: Татарстан Республикасы “Хәтер” нәшрияты, 2011.
21. Ягъфәрова Р.Х. Уку әсбабы. Казан: Татарстан китап нәшрияты, 2017.

Календарь-тематик план

1-4 нче сыйныф(35 сәгать)

№	Тема	Сәг. сан ы	Үткөрү вақыты		Искәрмә
			План	Факт	
I.	Кереш дәрес.	1	01.09.25		
II.	Казандагы театрлар.	5			
	Театр тарихы турында белешмә.	1	08.09.25		
	Татар дәүләт “Әкият” курчак театры.	1	15.09.25		
	Казан дәүләт яшь тамашачылар театры.	1	22.09.25		
	Г. Камал исемендәге Татар Дәүләт Академия театры һәм К. Тинчурин исемендәге Татар Дәүләт драма һәм комедия театры.	1	29.09.25		
	М.Жәлил исемендәге татар дәүләт опера һәм балет театры.	1	06.10.25		
III.	Без – яшь артистлар.	7			
	Тел осталыгына ничек ирешергә? Сәнгатьле сөйләм күнекмәләре.	1	13.10.25		
	Сөйләм культурасы. Әдәби тел нормалары.	1	20.10.25		
	Сәхнә серләренә өйрәнү. Киенү-бизәнү осталыгы.	1	10.11.25		
	Татар халкының бию элементлары (кызлар өчен).	1	17.11.25		
	Татар халкының бию элементлары (малайлар өчен).	1	24.11.25		
	Күмәк бию элементлары.	1	01.12.25		
	Жырлы – биюле уеннар.	1	08.12.25		
IV.	Сәхнә уеннары.	8			
	Татар халык ижаты белән танышу. Татар халык ижатының үзенчәлекләрен билгеләү.	1	15.12.25		
	Такмаза, тел шомарткычлар.	1	22.12.25		
	Тизәйткечләр, такмаклар.	1	29.12.25		
	Табышмаклар, мәкальләр һәм әйтемләр.	1	12.01.26		

	“Кәрия–Зәкәрия”, “Күрсәт әле, үскәнем” жырлы-уеннар.	1	19.01.26		
	“Ак калач” жырлы- уен.	1	26.01.26		
	Мәзәкләр сәхнәләштерү.	1	02.02.26		
	Әкиятләр сәхнәләштерү.	1	09.02.26		
V.	Туган ягым – яшел бишек. Экологик тема.	6			
	Бүгенге көндә экологик проблема һәм аның әһәмияте.	1	16.02.26		
	Р. Вәлиеваның ”Кыңгырау чәчәк” әсәрен уку, фикер алышу, рольләрне бүлешү.	1	02.03.26		
	Кыңгырау чәчәк белән Куян рольләрен өйрәнү.	1	09.03.26		
	Куян белән малай рольләрен өйрәнү.	1	16.03.26		
	Кыңгырау чәчәкнең жырын өйрәнү.	1	23.03.26		
	Р.Вәлиеваның ”Кыңгырау чәчәк” әсәрен тулысынча кабатлау.	1	06.04.26		
VI .	“Театр атналыгы” конкурсы.	6			
	Р. Корбанның “Керпе малае дуслар эзли” әсәре белән танышу, рольләргә бүлү.	1	13.04.26		
	Керпеләр диалогын өйрәнү.	1	20.04.26		
	Ата, ана һәм керпе малаеның диалогы (хәрәкәтләр).	1	27.04.26		
	Керпе малае һәм Төлкененң жырын өйрәнү.	1	04.05.26		
	Декорация һәм киёмнәр әзерләү.	1	11..05.26		
	Р. Корбанның “Керпе малае дуслар эзли” пьесасын тулысынча кабатлау.	1	18.05.26		
VII	Йомгаклау	2			
	Мәктәпләрнең башлангыч сыйныфлары алдында чыгыш ясау.	1	20.05.26		
	Атналыкларда катнашу. “И туган тел, и матур тел” (интеллектуаль викторина)	1	25.05.26		
	Барлыгы	35			

“И туган тел, и матур тел”

Интеллектуаль викторина

(4нче сыйныф өчен)

“И туган тел, и матур тел”

Интеллектуаль викторина

Чараның максаты. Интеллектуаль уеннар, төрле кызыклы күнегүләр ярдәмендә ижади фикерләү сәләтен үстерү. Укучыларда бәйләнешле сөйләм күнекмәләрен ныгыту, татар теле белән кызыксыну, горурлану хисе уяту, аның матурлыгын тоярга өйрәтү, милли үзән тәрбияләү. Чарада 4 нче сыйныф укучылары (10-11 яшь) катнаша.

Чараның тәлапләре. Класстан тыш чараны оештырганда 4 нче сыйныфтагы әдәби укудан үткән материаллар кулланыла. Таныш фольклор жанрлары, халык авыз ижаты бирелә. Слайдлар ярдәмендә чараның тәртибе аңлатыла.

Жиһазлау. Ноутбук, интерактив такта, слайдлар, сүзләр язылган плакат, музыкаль әсәрләр, төсле карточкалар, туп, кәгазь битләре. Сыйныф бүлмәсен мөкальләр язылган плакатлар белән бизәү.

“Казан егетләре” ансамбле башкаруында “Туган тел” (Г.Тукай сүзл., халык көе) жырын тыңлау. (Слайд №1) Викторина концерт номерлары белән үрелеп барыла.

Укытучы сүзе.

Тел дигән дәрәя бар,

Дәрәя төбөндә мәржән бар.

Белгәннәр чумып алыр

Белмәгән карап калыр.

– Исәнмесез, балалар! Безнең бүгенге “Газиз туган телем” исемле викторинабыз туган тел бәйрәменә карата үткәрелә. Бүген без ярышып көч сынашырбыз. Татар телебездәге иң матур, иң яқын булган жәүһәрләрне жыярбыз. Тапкырлыгыбызны һәм зирәклегезне ачыкларбыз. Төрле уеннар уйнарбыз. Моңың өчен безгә ике командага бүленергә кирәк. Командалар дәрәс жавап бирү өчен көрәшчәк. Уен ахырында күбрәк балл жыйган команда жиңүче була. (Укытучы һәр балага, үзе теләгән төсне сайлап алырга кушып, кызыл һәм зәңгәр төстәге карточкалар тарата).

– Менә командалар да барлыкка килде һәм без аларның зәңгәрләрен “Тапкырлар” дип, ә кызылларын “Зирәкләр” дип атыйк. Ә хәзер уеннарны башлыйбыз.

– Уеннарны ике команда да башкара.

1. “Тылсымлы сүз” уены.

- Мин сезгә туп ыргытам. Миңа тупны кире ыргытканда, сез тәмле, тылсымлы сүз белән жавап бирегез. (Исәнмесез, сау булыгыз, хәерле иртә һ.б.)

2. “Ике гөл” уены. (Плакатта сүзләр язылган: тәмсез, акыллы, ягымлы, мактады, ямьсез, тәмле, матур, тунас, шелтәләде, юләр).

– Балалар, мин ике гөл “уырттым”: берсе – яран гөл, икенчесе – кактус гөле. Плакаттагы сүзләрне ике гөлгә аерып урнаштырырга кирәк. Уйлагыз: нинди сүзне кайсы гөлгә куярыз? (Слайд №2) (Өзгәртелгән кәгазь битләре һәм ручкалар таратыла, уен барышында гөлләр турында әңгәмә тыңлана). Җавапны тапканнан соң укытучы түбәндәге сораулар буенча әңгәмә үткәрә.

– Сүзләрне ни өчен шулай урнаштырдыгыз? (Яран гөле – күңелне күтәрә, кактус гөле – чәнчи, авырттыра.)

– Телебез татлы булсын өчен, укучылар, матур сүзләрне күбрәк кулланык. Сөз минем белән килешсезме? (Һәр баланың фикере тыңлана).

3. “Уйла һәм әйт” уены.

“Тапкырлар” өчен биремнәр.

– Мәктәптә куела торган иң югары балл (биш)

– Катлы түгел (йомшак)

– Ак таңлы чәчәк (ромашка)

– Татарстандагы иң биек тау (Чатыр тау)

– Тәртип саклаучы (полиция)

– Көйсез балага тагылган кушамат (елак)

“Зирәкләр” өчен биремнәр.

– Укучының иң беренче дәрәҗәсе (алифба)

– Татарстанда ага торган иң зур елга (Идел)

– Татарстандагы иң баш кала (Казан)

– Зирәк сүзенең синонимы (тапкыр)

– Иң кадерле ризык (ити)

– Иң кадерле кеше (әни)

4. “Бу кайсы әкияттән?” (Чиратлашып һәр командага әйтү)

– “Шуннан соң кош талпына да бик матур егет кыяфәтенә керә. Егет әйтә:

- Син мине кош дип уйладың, - ди.

– Мин сине сынар өчен генә кош кыяфәтендә йөрдем, - ди.

– Өеңә киткәч тә вәгъдәңне бозмадың, килдең, - ди. Шуннан соң егет кызны үенә хатынлыкка алып, бик шатланышып, әле дә булса бергә гомер итәләр, ди. (“Каракош” әкиятеннән)

– “Бервакыт Кояш елның дүрт фасылын – Көзне, Кышны, Язны һәм Жәйне – үзенә чакырып алган. – Сезнең кайсыгыз матуррак, кайсыгыз эштә батыррак? Шуңа бүлэк бирәм, - дигән”. (*“Бүлэк кемгә?” әкиятеннән*)

– “Менә бер ел үткән, ике ел, өч ел үткән. Шулай матур гына яшәгәндә, әниләре авырып киткән. Күрше урманда Тиен дустаны бар икән, шуны дөшөп әйткән:

– Тиен дустаным, барсана, кызларыма әйтсәнә, хәлемне белергә килсеннәрчә,” - дигән. (*“Өч кыз” әкиятеннән*)

“Бүлэк кемгә?” һәм “Өч кыз” әкиятләрен сөхнөләштерү.

– “Ө Каз, канатларын жылпеп, бер урында торган-торган да очкан да киткән. Төлкә авызын ачып калган. (*“Төлкә белән Каз” әкиятеннән*)

– “Ике ялкау” әкиятеннән өзек (*Слайд №3*).

– “Төлкә белән Торна” әкиятеннән өзек (*Слайд №4*).

5. Бу табышмаклар Г.Тукайның кайсы әсәренә туры килә? (*Чиратлашып һәр командага әйтү*)

Нәкъ кеше кебек үзе,

Бар маңгаенда мөгезе.

“Былтыр” кысты дип акырына,

Туганнарын чакыра. (*“Шүрәле”*)

Кулы юк – балчык ташый,

Балтасы юк – өй ясый. (*“Карлыгач”*)

Сакаллы килеш туа,

Берәү дә гажәпләнми. (*“Гали белән кәжә”*)

Чуар, йомшак күлмәге,

Тотсаң, уңа бизәге,

Тоттырмый, китә очып,

Я кала жирдә посып. (*“Бала белән Күбәләк”*)

Кешенең якин дустаны,

Йортның тугры сакчысы,

Аннан гел игелек көт,

Ә исеме ничек? (*“Кызыклы шәкерт”*)

6. “Мәкаль әйтеш” (*Мәкальләренә дәвам итегез. Чиратлашып һәр командага әйтү*)

• Кем эшләми... (*шул ашамый*)

• Тырышкан табар... (*ташка кадак кагар*)

- Книга – ... *(белем чиммәсе)*
- Олыласаң олыны – *(олыларлар үзеңне)*
- Теле барның – ... *(иле бар)*
- Алтыда белгән ана телен – ... *(алтмышта да онытмас)*

7. Жырны уйнап күрсәт.

Тапкырлар командасына “*Кәрия–Зәкәрия*”, ә Зирәкләр командасына “*Күрсәт әле, үскәнем*” жырлы-уенны күрсәтергә. *(Слайд №5. Жырларның мелодиясен уйнату)*

8. “Шигырьнең исемен һәм кем язганлыгын әйт” уены. *(Чиратлашып һәр командага әйтү)*

- Әйдәле, Акбай! Өйрән син, арт аягың берлә тор;
Аума, аума! Туп-туры тор, төз утыр, яхшы утыр!
(Габдулла Тукай. “Кызыклы Шәкерт”)

- Су буеннан әнкәй кайтып килә,
Каз каурые алган кулына.
Чәчләренә, жылы карлар булып,
Тал мамыгы ява тын гына.
(Марсель Галиев. “Су буеннан әнкәй кайтып килә”)

- Килеп житте кыш та.
Ай яй, салкын тышта...
Өч ай торыр торса,-
Аның гомере кыска...
(Бари Рәхмәт. “Кыш килде”)

- Күмер күзләр янып тора ,
Тап- таман чиләк бүрек.
Кар бабабыз жанлы кебек,
Китеп бармасын берүк...
(Жәүдәт Дәрзаман. “Жепшек көндә”)

- Татарча да яхшы бел,
Урысча да яхшы бел.
Икесе дә безнең өчен

Иң кирәкле затлы тел.

(Шәйхи Маннур. “Яхшы бел”)

- Туган ил ул- алтын арышлар,
Туган ил ул - зифа камышлар,
Туган ил ул- иркен болыннар
Болыннарда нәни колыннар.
(Зәкия Туфайлова. “Туган ил”)

9. “Т” хәрефенә башланган татарча кеше исемнәрен кем күбрәк әйтә? *(Киңәшергә вакыт бирелә, әзерләнгән кәгазь битләре һәм ручкалар таратыла).*

– Тәнзилә, Тәлгать, Таһир, Тәзкирә, Тәслимә, Тимергали, Тимерша, Тимербулат, Талия
һ.б.

10. “Таркалган сүз” уены.

Тәмхәр-рәхмәт, кжәнле-жәнлек, азобу-бозау, ңрыяг-яңгыр.

Укытучы.

– Газиз туган телебездә табышмак, әкият, шигырь һәм жырлар бик күп. Туган телне яратыгыз, матур итеп сөйләшегез, тәмле телле булыгыз. Тырыш, акыллы, гыйлемле булып үсегез.

– Кичәбезне шагыйрә Энже Мөәминованың “Туган телем” шигыре белән йомгаклыйсым килә.

Дөнъяда иң-иң матур ил

Ул-минем туган илем.

Дөнъяда иң-иң матур тел

Ул-минем туган телем.

“Балам!”- диеп, туган телдә

Эндәшә миңа әткәм.

“Әнием!” - дип, әнкәемә

Мин туган телдә әйтәм.

Туган телемдә сөйләшеп,

Яшим мин туган илдә.

“Туган ил” дигән сүзне дә

Әйтәм мин туган телдә.

Иң изге хисләремне мин

Туган телдә аңлатам.

Шуңа күрә туган телне

Хөрмәтлим мин, яратам.

Кадрле укучылар, безнең татар телебез бик матур, бик затлы тел. Шуңа күрә татар телендә сөйләшик. Телебезне яратыйк, хөрмәт итик.

Киләсе очрашуларга кадәр сау булыгыз! *(Слайд №6)*

Жыр ”Яратыгыз” (Р.Миңнуллин сүзләре, Р.Ахиярова көе)

Бу чараны башлангыч сыйныфларда татар теле һәм театр атналыгында, кичәләрдә, әдәби укудан йомгаклау дәресләрендә, төрле бәйрәмнәрдә кулланып була. Балалар бик теләп катнашалар, белемнәрен ныгыталар. Үткәселәсе чара турында балаларга алдан әйтеп кую да уңышлы булыр дип уйлыйм.

Кулланылган әдәбият:

1. Варакина М. Чәчәк кебек матур туган тел. “Ачык дәрес. Мәктәп” газетасы №1, 2013. – 9 бит.
2. Гобәйдуллина Э. Шигырьне таны. “Ачык дәрес. Мәктәп” газетасы №1, 2013. –3 бит.
3. Гыйльманова М. Иң татлы тел – туган тел. “Мәгариф” журналы №12, 2006. - 37 бит.
4. Нотфуллина А. Башлангыч класслар арасында татар теле атналыгы үткәрү өчен материал. “Ачык дәрес. Мәктәп” газетасы №2, 2013. –28 бит.

